



## Trëi var



Idiom: Gherdëina

Meludia: Tobias Dellago , Peter Demetz , Gerald Moroder

Test: Tobias Dellago

Ann de publicazion: 2019

Cér dis ie massa curc, I tëmp foss da fermé,  
po' pudëssi mo n pue' paussé y pona cun gheneda  
bel plan levé, jì a gusté y mpo ti la fé

a finé chël che me ove tœut dant de finé,  
a scumencé chël che ulove bele da giut for scumencé  
y po' me n vedi a fé n trëi var cun gheneda zënza sauté,  
y po' me n vedi a fé n trëi var cun gheneda zënza sauté.  
Chël che é da fé, feji zënza me spazé,  
chël che é da fé, feji zënza me spazé.

Na tel ena ie riesc passeda, cëla coche passa i dis,  
dime tu sce I ne n'ie nia vëira, n'ena plu longia cunveniss',  
po' assans duc plu dl'aurela de fé chël che on da fé,  
nce a mi me savëssel bel a sté tlo a rujené cun té

dl note che te es y de cie che te fajëss'  
sce te ësses n pue' plu blëita y n pue' manco stress  
po' te n jisses a fé n trëi var cun gheneda zënza sauté,  
sci, po' te n jisses a fé n trëi var cun gheneda zënza sauté.  
Chël che te ësses da fé, fajësses zënza te spazé,  
chël che te ësses da fé, fajësses zënza te spazé.

Nosta vita va inant, uni ann plu a sparón,

chi che se pera I fej debant, I ne n'à degun bert che se paron.  
Nëus messon pa mé capì che dut chël che on arjumà  
ne puderons mei plu tenì, I tëmp passà ie passà.

Perchël feji šën chël che ulove for fé  
y te dije chël che ne possa nia plu aspité  
y pona jons a fé n trëi var cun gheneda zënza sauté,  
y pona jons a fé n trëi var cun gheneda zënza sauté.  
Chël che on da fé fajons zënza se spazé,  
chël che on da fé fajons zënza se spazé.

Jì a fé n trëi var a pe, jì a fé n trëi var a pe, jì a fé n trëi var a pe,  
jì a fé n trëi var a pe.